


सीमा पर अवैध निर्माणों पर चलेगा बुलडोजर

- ▶ बीकानेर में अमित शाह की हाईलेवल सुरक्षा बैठक
- ▶ राजस्थान बॉर्डर पर 360 डिग्री सुरक्षा प्लान तैयार

बीकानेर, 27 मई. केन्द्रीय गृह मंत्री अमित शाह ने राजस्थान के बीकानेर में सुरक्षा समीक्षा बैठक की अध्यक्षता की. बैठक में भारत-पाकिस्तान सीमा से सटे जिलों से जुड़े सुरक्षा संबंधी मुद्दों की विस्तृत समीक्षा की गई.

बैठक में प्रत्येक सीमावर्ती जिले के लिए 360 डिग्री सुरक्षा फ्रेमवर्क तैयार करने का निर्णय लिया गया. इस एकीकृत प्रयास में स्थानीय नागरिकों, राज्य सरकार की मशीनरी और सभी संबंधित सुरक्षा एजेंसियों की सक्रिय



भागोदारी सुनिश्चित की जाएगी, जिससे सीमा प्रबंधन को और अधिक विस्तृत एवं मजबूत बनाया जा सके. बैठक में राजस्थान के मुख्यमंत्री, राज्य सरकार के वरिष्ठ अधिकारियों तथा बीकानेर, जैसलमेर, बाड़मेर, श्रीगंगानगर एवं फलोदी के डिस्ट्रिक्ट मजिस्ट्रेट व पुलिस अधीक्षकों ने भाग लिया. बैठक में इस बात पर जोर

अंतर्राष्ट्रीय सीमा के दायरे के अतिक्रमणों को करें जमींदोज

बैठक के दौरान, गृह मंत्री अमित शाह ने अवैध निर्माणों के विरुद्ध जीरो टॉलरेंस की नीति को सख्ती से लागू करने की आवश्यकता पर जोर दिया. उन्होंने विशेष रूप से अंतर्राष्ट्रीय सीमा से 0-15 किलोमीटर के दायरे में हो रहे अवैध निर्माणों को जमींदोज करने का निर्देश दिया. शाह ने सीमा सुरक्षा बल (बीएसएफ), केन्द्रीय प्रत्यक्ष कर बोर्ड (सीबीडीटी), नारकोटिक्स कंट्रोल ब्यूरो (एनसीबी) और राज्य सरकार की मशीनरी के साथ समन्वित सीमा प्रबंधन रणनीति अपनाए जाने पर बल दिया, ताकि घुसपैठ, नारकोटिक्स तस्करी, अतिक्रमण, आतंकवादी फंडिंग और अन्य सीमा-पार अपराधों पर शिकंजा कसा जा सके. केन्द्रीय गृह मंत्री ने जिला मजिस्ट्रेटों को जिम्मेदारियों सौंपते हुए निर्देश दिया कि वे सभी बंदों में पूर्ण कानूनी एवं वित्तीय अनुपालन सुनिश्चित करें, प्रमुख व्यवसायिक प्रतिष्ठानों का सत्यापन करें, उनके फंडिंग स्रोतों की जांच करें, मूल खातों एवं शेल कंपनियों को ट्रैक करें, फजी आधार कार्डों की पहचान करें तथा तस्करी पर प्रभावी नियंत्रण स्थापित करें. इसके अलावा, निर्देश दिया कि साइबर अपराधों के त्वरित निवारण के लिए '1930' कॉल सेंटर का प्रभावी उपयोग किया जाए.

दिया गया कि राज्य सरकार के साथ बेहतर समन्वय स्थापित करते

हुए सीमा प्रबंधन को सशक्त एवं व्यापक बनाया जाए.

आज का इतिहास

- 1414 - खिज़्र खान ने दिल्ली की गद्दी पर कब्जा कर सैयद वंश की नींव रखी.
- 1674 - जर्मनी की संसद ने फ्रांस के खिलाफ युद्ध की घोषणा की.
- 1845 - कनाडा के क्यूबेक में आग से 1500 मकान नष्ट हो गए.
- 1883 - स्वतंत्रता सेनानी विनायक दामोदर सावरकर का जन्म हुआ.
- 1900 - चीन में बॉक्सर विद्रोहियों ने फेंगताई रेलवे स्टेशन को जलाया.
- 1918 - अजरबैजान स्वतंत्र हुआ और उसने स्वयं को लोकतांत्रिक गणराज्य घोषित किया.
- 1952 - यूनान में महिलाओं को मताधिकार मिला.

अब्राहम समझौते में शामिल दावे को पाकिस्तान ने किया खारिज

इस्लामाबाद, 26 मई. पाकिस्तान ने अब्राहम समझौते पर हस्ताक्षर करने की संभावना को सिरे से खारिज कर दिया है. पाकिस्तान का यह कदम अमेरिकी राष्ट्रपति डोनाल्ड ट्रंप के इरान के साथ चल रही वार्ताओं से जुड़ी व्यापक क्षेत्रीय व्यवस्था के हिस्से के रूप में पाकिस्तान सहित कई मुस्लिम-बहुल देशों से इजरायल के साथ संबंधों को सामान्य करने के आग्रह के बाद आया है.

समा टीवी को दिये साक्षात्कार में आसिफ ने कहा, व्यक्तिगत रूप से मुझे नहीं लगता कि हमें किसी ऐसे समझौते में शामिल होना चाहिए, जो हमारी मौलिक विचारधाराओं से टकराता हो.

उन्होंने जोर दिया कि पाकिस्तान ऐसे किसी भी समझौते का समर्थन नहीं करेगा, जो उसे फिलोस्तीन-इजरायल पर देश के लंबे समय से चले आ रहे सिद्धांतों के खिलाफ खड़ा करता हो.

इजरायल के साथ किसी भी जुड़ाव की विश्वसनीयता पर सवाल उठाते हुए उन्होंने पूछा, आप उन लोगों के साथ कैसे बैठ सकते हैं, जिनकी बात पर एक दिन के लिए भी भरोसा नहीं किया जा सकता? पाकिस्तान के आधिकारिक रुख की पुष्टि करते हुए उन्होंने कहा कि इस्लामाबाद की नीति में कोई बदलाव नहीं आया है. उन्होंने कहा, हमारा रुख बेहद साफ है कि यह हमें स्वीकार्य नहीं है.

पेज एक का शेष

आरोपी समर्थ को लेकर घर पहुंची सीबीआई

कोर्ट में दोनों पक्षों के अधिवक्ताओं के बीच तोखी बहस भी हुई. कोर्ट ने दलीलों सुनने के बाद फैसला सुरक्षित रख लिया है. सीबीआई को कोर्ट ने इस मामले में पक्षकार बनाया है. हाईकोर्ट में टिवशा के पिता नवनिधि शर्मा की ओर से अधिवक्ता सिद्धार्थ लुथरा पेशी कर रहे हैं. नवनिधि शर्मा ने ही मामले में अग्रिम जमानत पर आपत्ति दर्ज कराई थी. नवनिधि शर्मा ने बेटी टिवशा की मौत का आरोप ससुराल पक्ष पर लगाया है. टिवशा शर्मा की 12 मई को सतिष्ठ परिस्थितियों में मौत हो गई थी. पूर्व जज गिरिबाला सिंह और उनके बेटे समर्थ ने इस आत्महत्या बताया. इस पूरे मामले में भोपाल पुलिस पहले दिन से ही सक्रिय होकर जांच में जुटी. सीएम मोहन यादव के निर्देश के बाद मामले की जांच सीबीआई को सौंपी गई है. सीबीआई की टीम मामले में कार्रवाई कर रही है.

टीएमसी नेता के ठिकाने से चार बैग और एक बोरा नोट बरामद

फिलहाल पुलिस नकदी की गिनती और जांच में जुटी है. इससे पहले भी पुलिस ने दीर्घाकर के ठिकानों पर छापेमारी कर करीब 80 लाख रुपये नकद और 4000 सरकारी तिरपाल जब्त किए थे. आरोप है कि ये तिरपाल प्राकृतिक आपदा प्रभावित लोगों के लिए भेजे गए थे. वहीं दुर्गापुर-फरीदपुर क्षेत्र में भी पुलिस ने टीएमसी के मजदूर युनियन नेता शेख वसुल को गिरफ्तार किया है. उस पर बेरोजगार युवाओं से नौकरी दिलाने के नाम पर वसुली और चुनाव के दौरान दबाव बनाने जैसे गंभीर आरोप हैं. लगातार हो रही इन कार्रवाइयों से राज्य की राजनीति में हलचल तेज हो गई है.

असम बना यूसीसी लागू करने वाला तीसरा राज्य

उन्होंने इस विधेयक का समर्थन करने के लिए एनडीए के सभी विधायकों का आभार भी जताया. असम अब उत्तराखंड और गुजरात के बाद समान नागरिक संहिता लागू करने वाला तीसरा राज्य बन गया है. सरकार का कहना है कि यह कानून समाज में समानता, महिलाओं को न्याय और परिवार व्यवस्था को मजबूत करने की दिशा में महत्वपूर्ण भूमिका निभाएगा. मुख्यमंत्री हिमंत बिस्वा सरमा ने कहा कि असम ऐसे सुधारों के साथ आगे बढ़ता रहेगा जो समाज को मजबूत करें, महिलाओं को न्याय दिलाएं और विभिन्न समुदायों के बीच आपसी एकता को बढ़ावा दें. उन्होंने कहा कि यूसीसी लागू कर राज्य ने संविधान निर्माताओं को संसदीय कार्य मंत्री अतुल बोरा द्वारा पेश किया गया था. सत्ता पक्ष के नेताओं ने इसे सभी वर्गों के लिए लाभकारी बताते हुए समर्थन किया, जबकि विपक्षी दलों ने इसका विरोध किया. कांग्रेस विधायक दल के नेता वाजेद अली चौधरी ने कहा कि जिन मुद्दों को यूसीसी के तहत शामिल किया गया है, वे पहले से अलग-अलग कानूनों द्वारा नियंत्रित हैं. उन्होंने सवाल उठाया कि जब बाल विवाह, बहुविवाह, विवाह पंजीकरण, तलाक और गुजारा भत्ता जैसे मामलों के लिए कानून पहले से मौजूद हैं, तो नए कानून की आवश्यकता क्यों पड़ी. विपक्ष के विरोध के बावजूद सरकार ने विधेयक को ऐतिहासिक बताते हुए कहा कि इससे राज्य में समान नागरिक अधिकारों को मजबूती मिलेगी और सामाजिक न्याय को बढ़ावा मिलेगा.

मानसून आगमन

केरल में अटका मानसून, यूपी के बांदा में पारा 47.4 डिग्री पहुंचा

प्री-मानसून बारिश से लोगों को मिलेगी राहत

▶ 90 प्रतिशत भारत में बदलेगा मौसम

नई दिल्ली/लखनऊ, 27 मई. देशभर में भीषण गर्मी और लू के बीच मौसम विभाग ने राहत भरी खबर दी है. 29 मई से 5 जून के बीच देश के करीब 80-90 प्रतिशत हिस्से में प्री-मानसून बारिश होने की संभावना जताई गई है.

मौसम में यह बदलाव ऐसे समय आ रहा है, जब दक्षिण भारत में कमजोर नमी के कारण मानसून अभी तक केरल नहीं पहुंच पाया है. भारत मौसम विज्ञान विभाग के अनुसार, केरल



देश के सबसे गर्म शहर और उनका तापमान

■ बादा (यूपी)	47.4 डिग्री	■ बीकानेर	46 डिग्री
■ श्रीगंगानगर (राजस्थान)	47 डिग्री	■ फलोदी	46 डिग्री
■ बहमपूर (महाराष्ट्र)	46.6 डिग्री	■ सिरसा (हरियाणा)	46 डिग्री
■ वंदपुर	46.4 डिग्री		

में मानसून पहुंचने के लिए तय 14 मौसम केंद्रों पर लगातार दो दिन 2.5 मिमी बारिश जरूरी होती है,

लेकिन फिलहाल यह स्थिति नहीं बन सकी है. दक्षिण-मध्य अरब सागर में बने चक्रवाती सर्कुलेशन

के कारण बादल कमजोर पड़े हैं, जिससे मानसून की रफ्तार धीमी हो गई है.

के कारण बादल कमजोर पड़े हैं, जिससे मानसून की रफ्तार धीमी हो गई है.

अंतर्राष्ट्रीय हथियार तस्करी मॉड्यूल का किया भंडाफोड़

अमृतसर, 27 मई. पंजाब में अमृतसर आयुक्तालय पुलिस ने एक बड़ी कार्रवाई करते हुए सीमा पार से संचालित अवैध हथियार तस्करी मॉड्यूल का भंडाफोड़ किया है. पुलिस ने इस मामले में पांच आरोपियों को गिरफ्तार कर उनके कब्जे से आठ अत्याधुनिक पिस्तौल और जिंदा कारतूस बरामद किए हैं. पुलिस महानिदेशक गौरव यादव ने बुधवार को बताया कि प्राथमिक जांच में सामने आया है कि गिरफ्तार आरोपी वरुणल नंबरी के जरिए विदेश में बैठे एक तस्कर के संपर्क में थे. यह गिरोह ड्रोन के माध्यम से पाकिस्तान सीमा पर से हथियार और नशीले पदार्थों की खेप मंगाता था, जिन्हें बाद में पंजाब में अपराधिक तत्वों तक पहुंचाया जाता था.

लेबनान में बमबारी से 31 की मौत

▶ युद्ध विराम के बाद भी इजरायल ने गिराए ताबड़तोड़ बम

बेरुत, 27 मई. दक्षिणी लेबनान में इजरायली सेना की भीषण बमबारी में कम से कम 31 लोगों की मौत हो गयी है. अप्रैल के मध्य में अमेरिका की मध्यस्थता में हुए युद्ध विराम के प्रभावी होने के बाद से यह अब तक की सबसे भारी बमबारी मानी जा रही है.

ये हवाई हमले बेका घाटी के मशगरा गांव, दक्षिणी शहर बुज अल-शमाली और यूनेस्को की विश्व धरोहर सूची में शामिल करीब 900 साल पुराने मध्ययुगीन किले ब्यूफोर्ट केसल के आस-पास के इलाकों में किये गये हैं. हवाई हमलों के अलावा इजरायल



के थल सेना भी लेबनान के इलाक में काफ़ी भीतर तक दाखिल हो रही है. इसके साथ ही दक्षिणी और पूर्वी लेबनान के शहरों और गांवों को खाली करने के लिए कहा जा रहा है. लेबनान के स्वास्थ्य मंत्रालय ने बताया कि अकेले मशगरा में मलबे से एक महिला और दो बच्चों समेत 11 शव निकाले गये हैं, जबकि 15 अन्य लोग घायल हुए हैं. सुरक्षित बचे लोगों में सात साल का मोहम्मद भी शामिल है, जो उस समय सो रहा था, जब एक मिसाइल ने

लेबनान के स्वास्थ्य मंत्रालय ने बुधवार को बताया कि इजरायल युद्ध विमानों ने रातभर में दक्षिणी और पूर्वी लेबनान में हिजबुल्लाह के 100 से ज्यादा ठिकानों पर बमबारी की है. इन हमलों में बच्चों समेत कम से कम 31 लोगों की जान ली गयी है. बेजांमिन नेतय्याहू ने हिजबुल्लाह पर सैन्य दबाव और बढ़ाने का संकल्प लिया है.

उसके घर को तबाह कर दिया. इस हमले में मोहम्मद के पिता और उसकी दो बहनों की मौत हो गई. स्थानीय मीडिया की रिपोर्टों के अनुसार, हवाई हमलों में दक्षिणी लेबनान के मशगरा और बुज अल-शमाली को भी निशाना बनाया गया है.

भीषण गर्मी पर मोदी की विशेष अपील

- ▶ लू से बचाव के लिए पीएम मोदी ने दिए जरूरी मंत्र
- ▶ प्रचंड गर्मी के बीच मोदी ने मंत्रियों को दिए निर्देश



नई दिल्ली, 27 मई. प्रधानमंत्री नरेन्द्र मोदी ने देश में प्रचंड गर्मी

और लू के दौर को देखते हुए सभी देशवासियों से सावधानी बरतने और सभी मंत्रालयों से जनता को गर्मी और लू से बचाने के लिए हर संभव उपाय करने का आह्वान किया है.

श्री मोदी ने मंत्रिमंडल की बुधवार को यहां हुई बैठक में सभी मंत्रियों का ध्यान देश में पड़ रही भीषण गर्मी की ओर दिलाया और उनसे लोगों को इससे राहत दिलाने के लिए अपने अपने स्तर पर उपाय

करने को कहा. बैठक के बाद सूचना एवं प्रसारण मंत्री अश्विनी वैष्णव ने बताया कि प्रधानमंत्री ने मंत्रियों के साथ गर्मी और लू की स्थिति पर चर्चा की और उनसे मंत्रालय स्तर पर लोगों को राहत दिलाने के लिए कदम उठाने को कहा. इससे पूर्व प्रधानमंत्री ने सोशल मीडिया मंच एक्स पर एक के बाद एक कई पोस्ट में लोगों से लू और गर्मी से बचने के लिए पूरी सावधानी बरतने और अपने साथ

श्री मोदी ने कहा कि बच्चे, बुजुर्ग और बाहर धूप में काम करने वाले लोग भीषण गर्मी के दौरान विशेष रूप से प्रभावित होते हैं और वेतानी संकेतों को नजरअंदाज करना हीटस्ट्रोक का कारण बन सकता है। श्री मोदी ने लोगों से घर के बुजुर्गों और अन्य प्रियजनों का नियमित रूप से हालचाल पूछते रहें तथा उन्हें पर्याप्त मात्रा में पानी पीने, दोपहर के समय घर से बाहर न निकलने और पर्याप्त आराम करने की सलाह देने का भी आह्वान किया.

साथ दूसरे लोगों का भी ध्यान रखने की अपील की.

नासिक बांध में 4 लोग डूबे

नासिक, 27 मई. महाराष्ट्र में नासिक-हरसुल सड़क के पास कश्यपी बांध में चार लोग डूब गए, जिनमें पति-पत्नी और दो बच्चे शामिल हैं.

हालांकि, एक स्थानीय महिला की ओर से समय पर की गयी मदद के कारण इस घटना में दो साल की एक बच्ची को बचा लिया गया. मृतकों की पहचान सचिन कैलाश थोबरे (32) के रूप में हुई है, जो

नासिक में बसे एक सिविल इंजीनियर थे. उनकी पत्नी रोहिणी थोबरे और उनके पड़ोसी दो भाई-बहन केतन अनिल पवार (16) और कौशल्या पवार (14) हैं. संगीता घाडगे ने बांध के किनारे एक छोटे बच्चे को रोते हुए और पानी की ओर इशारा करते हुए देखा. जैसे ही वह बच्चों को रोते हुए बांध की पहुँची और बच्ची को गोद में उठा लिया, जिससे उसकी जान बच गई.

रांची के तालाब में डूबने से दो बच्चियों की दर्दनाक मौत

रांची, 27 मई. झारखंड के गढ़वा जिले के नगर उंटारी बाना क्षेत्र अंतर्गत कुबा गांव में तालाब में डूबने से दो मासुम बच्चियों की दर्दनाक मौत हो गई. घटना के बाद पूरे इलाके में शोक की लहर दौड़ गई है. पुलिस ने मौक पर पहुंचकर शवों को कब्जे में लेते हुए पोस्टमॉर्टम के लिए भेज दिया है और मामले की जांच शुरू कर दी है. पुलिस सूत्रों से मिली जानकारी के अनुसार पतखड़ा कला गांव के शिकन टोला निवासी राजू राम की आठ वर्षीय बेटी गियाशु कुमारी और परमेश्वर राम की 10 वर्षीय बेटी शैमा कुमारी मंगलवार सुबह करीब नौ बजे घर से बहवा पहाड़ की ओर लकड़ी चुनने निकली थी. शाम तक दोनों बच्चियां घर नहीं लौटी तो परिजनो की चिंता बढ़ गई. इसके बाद ग्रामीणों और परिजनों ने रातभर आसपास के इलाकों में उनकी तलाश की, लेकिन कोई सुरांग नहीं मिला.

नौसेना ने किए समुद्री डकैती के प्रयास विफल

नई दिल्ली, 27 मई. भारतीय नौसेना ने पश्चिमी हिंद महासागर में एक व्यापारिक जहाज के पास समुद्री डकैती (पायरेसी) के प्रयास को सफलतापूर्वक विफल किया है. आईएनएस कोलकाता ने व्यापारिक जहाज एमवी माशाल्लाह प्रथम के आसपास संदिग्ध समुद्री डकैती गतिविधियों की सूचना मिलने पर तेजी से कार्रवाई की और किसी भी शत्रुतापूर्ण कार्रवाई को रोकने के लिए तत्काल उपाय किए. आईएनएस कोलकाता के समय पर किये गये इस हस्तक्षेप ने व्यापारिक जहाज और उसके चालक दल की सुरक्षा सुनिश्चित की और वह स्थिति टल गई जो समुद्री मार्ग से गुजरते हुए माल के बंदल सकटी थी.

1,150 करोड़ की 115 किलोग्राम कोकीन जब्त

इंटरसेटर नौकाओं ने मुंद्रा लंगरगाह में व्यापक तलाशी अभियान चलाया

नई दिल्ली, 27 मई. भारतीय तटरक्षक बल और गुजरात आतंकवाद-विरोधी दस्ते ने समुद्री नशीले पदार्थों की तस्करी करने वाले नेटवर्क को करारा झटका देते हुए गुजरात के मुंद्रा तट से संयुक्त तस्करी-विरोधी अभियान के दौरान 115 किलोग्राम कोकीन जब्त की है, जिसका अंतरराष्ट्रीय बाजार में मूल्य 1,150 करोड़ रुपये आंकी गई है.

गत 25 और 26 मई के बीच चलाए गए इस खुफिया-आधारित अभियान को एटीएस द्वारा समुद्री मार्ग से गुजरते हुए मालक पदार्थों की तस्करी के संबंध में दी



गई विशिष्ट और कार्रवाई योग्य सूचनाओं के बाद शुरू किया गया था. अधिकारियों के अनुसार, एटीएस कर्मियों को ले जा रही आईसीजी की इंटरसेप्टर नौकाओं ने मुंद्रा लंगरगाह क्षेत्र में व्यापक तलाशी अभियान चलाया. अभियान के दौरान, सुरक्षा कर्मियों ने क्षेत्र में लंगर डाले एक कंटेनर पोत से जुड़ी संदिग्ध गतिविधि का पता लाया.

पाउडर जैसे पदार्थ से भरे पैकेट थे, जिनकी जांच में कोकीन की पुष्टि हुई. अधिकारियों ने बताया कि कुल 115 पैकेट बरामद किए गए, जिनमें से प्रत्येक का वजन एक किलोग्राम था. कुल जप्त की गई मात्रा लगभग 115 किलोग्राम हो गई. अंतरराष्ट्रीय बाजार आकलन के अनुसार, इस प्रतिबंधित पदार्थ की अनुमानित कीमत 1,150 करोड़ है. तस्करी के प्रयास से जुड़े संदिग्ध कंटेनर पोत को विस्तृत जांच और आगे की कार्रवाई के लिए बंदरगाह ले जाया गया. यह पिछले पांच वर्षों में भारतीय तटरक्षक बल और गुजरात एटीएस द्वारा संयुक्त रूप से संचालित 15वां सफल मास्क पदार्थ विरोधी अभियान है.

अदालत ने विपक्ष को दिया करारा जवाब: भाजपा

नई दिल्ली, 27 मई. भाजपा प्रवक्ता सुधांशु त्रिवेदी ने कहा कि विपक्ष और कांग्रेस ने अपनी राजनीतिक विफलताओं को छिपाने के लिए लोकतांत्रिक संस्थाओं पर आरोप लगाने की रणनीति अपनाई, लेकिन सुप्रीम कोर्ट के फैसले ने उनके सभी दावों को खारिज कर दिया. उन्होंने आरोप लगाया कि बिहार और पश्चिम बंगाल में चुनावी हार के बाद कांग्रेस और उसके सहयोगी दल लगातार देश में भ्रम और अस्थिरता का माहौल बनाने की कोशिश कर रहे थे. एसआईआर के खिलाफ दायर याचिका का खारिज होना केवल कानूनी नहीं, बल्कि विपक्ष की संवैधानिक और राजनीतिक हार भी है.

डीके शिवकुमार होंगे कर्नाटक के सीएम

- ▶ डीके सरकार में 2 डिग्री सीएम फॉर्मूला चर्चा में
- ▶ सिद्धारमेया बोले- मैं कल बात करूंगा



बेंगलुरु, 27 मई. सिद्धारमेया के संभावित इस्तीफे और कर्नाटक में नेतृत्व परिवर्तन के बीच राज्य की राजनीति में बदलाव लगभग तय हो गया है. सूत्रों के अनुसार टी. के. शिवकुमार बुधवार को दिल्ली में ही थे, चर्चा है कि उपमुख्यमंत्री डी के शिवकुमार को विधायक दल का नेता चुना जा सकता है. वहीं, दो डिग्री सीएम कर्नाटक में हो सकते हैं. इसी बीच पार्टी महासचिव रणदीप सिंह सुरजेवाला बुधवार को ही बेंगलुरु पहुंचे और मुख्यमंत्री सिद्धारमेया

के आवास पर बैठक की. गुरुरार को कांग्रेस विधायक दल की अहम बैठक हो सकती है. जिसमें नए नेता के चयन पर फैसला लिया जा सकता है. इसके बाद नई सरकार गठन का दावा पेश किए जाने की संभावना जताई जा रही है. सिद्धारमेया के बेटे (यतींद्र) को शिवकुमार की कैबिनेट में मंत्री पद मिल सकता है. दिल्ली से लौटने के बाद मीडिया से बातचीत में सिद्धारमेया ने नेतृत्व परिवर्तन के बचावों पर सीधे जवाब देने से सचेत हुए कहा कि मैं कल बोलूंगा.

पं. नेहरू को खरगो-राहुल ने दी श्रद्धांजलि

▶ नेहरूजी ने आधुनिक भारत की मजबूत नींव रखी-राहुल

नई दिल्ली 27 मई. कांग्रेस अध्यक्ष मल्लिकार्जुन खरगो और लोकसभा में नेता विपक्ष राहुल गांधी देश के प्रथम प्रधानमंत्री जवाहर लाल नेहरू की पुण्यतिथि पर उनकी समाधि स्थल शांतिवन जाकर श्रद्धांजलि अर्पित की. इस मौके पर श्री खरगो ने कहा कि पंडित नेहरू की स्थायी विरासत आज भी भारत की आत्मा का मार्गदर्शन करती है. उन्होंने कहा कि नेहरू जी ने अपना जीवन स्वतंत्रता, लोकतंत्र, धर्मनिरपेक्षता और वैज्ञानिक सोच के आदर्शों को समर्पित किया. उनका दूरदर्शी नेतृत्व आज भी देश को सामूहिक



चेतना को प्रेरित करता है और समावेशी एवं प्रगतिशील राष्ट्र के प्रति हमारी प्रतिबद्धता को मजबूत बनाता है.

श्री खरगो ने नेहरू जी को 'हिंद के जवाहर' बताते हुए कहा कि उन्होंने जीवनभर सत्य, एकता और शांति के मूल्यों को कायम रखा और देश को नई दिशा दी. वहीं, श्री गांधी ने कहा कि पंडित नेहरू ने आधुनिक

भारत की मजबूत नींव रखी और एक समावेशी, सौहार्दपूर्ण एवं प्रगतिशील भारत के निर्माण के लिए अपना पूरा जीवन समर्पित कर दिया. स्वतंत्रता, लोकतांत्रिक सिद्धांतों, संवैधानिक अधिकारों, सामाजिक न्याय और वैज्ञानिक दृष्टिकोण पर आधारित नेहरू जी का दूरदर्शी नेतृत्व संदेव देश का मार्गदर्शन करता रहा.

एन सी एन NCL (एक मिनीरल कम्पनी) (कोल इण्डिया लिमिटेड की एक सहायक कम्पनी)

सूचना संख्या: एन.सी.एल./एसओआर/विणन/26-ऑक्शा/26-7/561 दिनांक: 25.05.2026 स्पॉट ई-ऑक्शन के माध्यम से जून 2026 माह में 'एम-सीई' की विक्री की सूचना नॉर्डिन कोलफील्ड्स लिमिटेड, सिंगरौली, म. प्र. स्पॉट ई-ऑक्शन के माध्यम से 'एम-सीई' की विक्री का प्रस्ताव पेश करती है। 'जून 2026' के लिये दिनांक '02.06.2026' को होने वाले स्पॉट ई-ऑक्शन से संबंधित विस्तृत सूचना तथा नियम एवं शर्तें एनसीएल की वेबसाइट 'www.nccli.in', सर्विस प्रोवाइडर 'सर्व श्री एमएसटीसी' की वेबसाइट 'www.msstccomerce.com' विणन एवं विक्रय विभाग, एनसीएल सिंगरौली के नोडल ऑफिस पर उपलब्ध है।

R-17 महाप्रबंधक (वि. एवं वि.), एनसीएल, सिंगरौली